


نۆمەر مەتنۇرى قۇتیار

موزدۇز بالا




شىنجاڭ ياشلار ۋە ئۆسمۈرلەر نەشرىياتى

ئۆمەر مەتنۇرى قۇتيار

موزدۇز بالا

(ھېكايە - چۆچەك ۋە ئەسرلەر)



شىنجاڭ ياشلار ئۇنسۇرلىرى نەشرىياتى

مەسئۇل مۇھەررىرلىرى : قەلىبىنۇر قادىر ئارسلان
رامىلە ئابلا
مەسئۇل كوررېكتورى : دىليار تۇرسۇن
مۇقاۋىنى لايىھىلىگۈچى : غالب شاھ

موزدۇز بالا

(ھېكايە - چۆچەك ۋە نەسرلەر)
ئاپتورى : ئۆمەر مەتنۇرى قۇتيار

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 2 - كۈچا 1 - قورۇ، پ: 830049)

شىنجاڭ شىنخۇا كىتابخانىسىدىن تارقىتىلدى

شىنجاڭ يېزىقچى باسما چەكلىك شىركىتىدە بېسىلدى

ئۆلچىمى: 850×1168م، 32 كەسەم، باسما تاۋىقى: 3

2008 - يىل 9 - ئاي 1 - نەشرى

2008 - يىل 9 - ئاي 1 - بېسىلىشى

ISBN978-7 - 5371 - 6027 - 8

سانى: 3000-1

باھاسى: 5.00 يۈەن

بېسىلىشتا، تۈپلەشتە خاتالىق بولسا نەشرىياتىمىزغا ئەۋەتكە، تېگىشىپ بېرىمىز

图书在版编目(CIP)数据

小补鞋匠:维吾尔文/吾买尔·买提努热·库吐亚尔著.
—乌鲁木齐:新疆青少年出版社, 2008.9
ISBN978-7-5371-6027-8

I.小… II.吾… III.儿童文学—作品集—中国—
当代—维吾尔语(中国少数民族语言) IV.I287.47

中国版本图书馆 CIP 数据核字(2008)第 141066 号

责任编辑：卡丽拜努尔·卡德尔·阿尔斯朗
热米拉·阿布拉
责任校对：迪力亚尔·吐尔逊
封面设计：阿力甫·夏

小补鞋匠

(维吾尔文)

(儿童故事, 童话与散文)

吾买尔·买提努热·库吐亚尔 著

新疆青少年出版社出版

(乌鲁木齐市胜利路二巷1号 邮编：830049)

新疆新华书店发行

新疆翼百丰印务有限公司印刷

850×1168 毫米 32 开本 3 印张

2008 年 9 月第 1 版 2008 年 9 月第 1 次印刷

印数：1—3000

ISBN978-7-5371-6027-8 定价：5.00 元

如有印刷装订问题请直接同出版社调换

مۇندەرىجە

ھېكايىلەر

3	بارىكاللا ، قىزىم
6	ئالىم «قاپاق»
9	نادىرەنىڭ كۈندىلىك خاتىرىسى
13	رەسىسام بولغۇم بار
18	سىڭلىم
21	بىر مو پۇل
25	توكۇر قوشقاچ
28	تۇغۇلغان كۈن سوۋغىسى
31	موزدۇز بالا

چۆچەكلەر

35	ئۆمۈچۈك بىلەن چىۋىن
39	قاغا
44	مۈشۈك بىلەن چاشقان
49	مودا توشقان
53	تۇخۇم تۇغىدىغان خوراز
60	بېھى ھەققىدە چۆچەك

نەسرلەر

65	مەن ئوقۇيمەن
----	--------------------

67	 بىر بالا
70	 ماڭا يول بېرىڭلار
72	 ئۈمىد يۇلتۇزى
76	 بەخت قۇياشى
78	 كەپتەر
80	 دوستۇم ، قولىڭنى بەر
82	 ھايات يىلتىزى
85	 ئۆزۈڭنى سۆي
87	 مەن ۋە قۇشلار
89	 ئىلتىجا

هېكايېلەر



بارىكالا ، قىزىم

بالىلىرىمنى كىچىكىدىن باشلاپ تېجەشلىك قىلىپ تەربىيە -
لەش مەقسىتىدە ھەربىرىگە بىردىن كىچىك ساندۇق ياسىتىپ
بەرگەندىم . ئۇلار ئانچە - مۇنچە ئاشقان پارچە پۇللىرىنى ئەنە
شۇ كىچىكىگىنە ئېغىزى بار ئوماق «خەزىنە» سىگە يىغىشاتتى -
دە ، مۈشۈكنىڭ كۆزىدەك قۇلۇپلارنى سېلىشىپ ، ئاچقۇچنى ئۆ -
زى بىلىشىدىغان يەرلەرگە تىقىشاتتى . مەنمۇ پۇلنى نەگە ، نېمىگە
خەجلەش ھەققىدە ئېرىنمەي چۈشەندۈرۈپ تۇراتتىم . شۇڭىمۇ
بالىلىرىم پۇللىرىنى قالايمىقان بۇزۇپ - چاقماي ، زۆرۈر ئىشلىد -
رىغا ئىشلىتەتتى . كۆپ ھاللاردا ئۆزلىرىگە كىتاب سېتىۋالاتتى .
بۇ يىل مائاشنىڭ ئومۇميۈزلۈك ئۆسۈشى بىلەن قۇربان
ھېيت ئالاھىدە خۇشاللىق ، تەنتەنە ئىچىدە يېتىپ كەلدى .
بالىلارغا بېرىدىغان پۇللارنىڭ سانىمۇ ئىككى - ئۈچ كويىدىن
بەش - ئون كويىغا كۆتۈرۈلدى . شۇڭا كوچا - كويلاردا ، چىرايلار -
دا ھېيت شادلىقى جىلۋىلىنىپ تۇراتتى . قارىسام ، بالىلىرىم مول
ھوسۇل ئالغان دېھقاندىك ئىنتايىن شادىمان ئىدى .

— مېنىڭ بىر يۈز يەتمىش كوي بوپتۇ ، — دەيتتى ئاچىسى
ئاغزى - ئاغزىغا تەگمەي ماختىنىپ .

— مېنىڭ بىر يۈز ئون كوي بوپتۇ . بۇنىڭغا لۇغەت بىلەن
«ھازىرقى بالىلار كارامەت» دېگەن كىتابنى سېتىۋالسام نېمىدې -
گەن ياخشى - ھە ! — دەيتتى ئوغلۇم ئاراپات پۇللىرىنى رەتلەۋېد -
تىپ .

— ئاچا ، ئاكا ، مېنىڭمۇ توقسان كوي بوپتۇ ، مەنمۇ «ئۆي -
غۇر خەلق بالىلار چۆچەكلىرى» دېگەن كىتابنى سېتىۋال -

سام، ۋاھ... — دەيتتى كەنجى قىزىم رۇقىيە قوللىرىنى بىر-
بىرىگە ئۇرۇپ...

ھېيت ئۆتۈپ كەتتى. ئوغلۇم بىلەن كەنجى قىزىم دېگەندەك كىتاب سېتىۋالدى ۋە ئاشقان پۇللىرىنى ئانچە - مۇنچە خەجلەپمۇ تۇردى. بىراق، چوڭ قىزىم مېھرئاي بىر ئايدىن بېرى ھېيتلىق پۇلىدىن بىر مۇنمۇ خەجلىگەندەك ئەمەس. تېخى ئۇ مەندىن پات - پات پۇل سورايتتى.

— دادا، — دېدى ئۇ بىر چۈشلۈكى ماڭا ئەركىلەپ تۇرۇپ، — بەش كوي بېرىڭ، يانچۇقۇمدا پەقەت پۇل...
ئۇ گېپىنىڭ ئاخىرىنى دېيەلمەي شەلپەردەك قىزىرىپ كەتتى.

— «خەزىنە» ئىزىنىڭ ئاچقۇچى يىتۈپ كەتمىگەندۇ، قىزىم؟ — دېدىم مەنمۇ چىقىشىپ. گەرچە بالىلارنىڭ پۇلىنى نېمىگە خەجلىشىگە ئانچە ئارىلاشماساممۇ، نازارەت قىلىپ تۇراتتىم. شۇڭا مېھرئايىدىن سەل گۇمانسىراپ قالدۇم - دە، بۇ قېتىم ئالدىراپ پۇل بەرمىدىم.

— قارىسام، ھېيتلىق پۇلىڭىزنى خەجلىگەندەك قىلمىدى. ئىز، پۇل يىغ دېسەم، بۇنداق تاش چىشلەپ، پىخسىقلىق قىلىدۇ. ئىزىمۇ بولمايدۇ، قىزىم، ھازىرغۇ يېنىڭىزدا بىز بار، بىز يوق چاغدا پۇل لازىم بولۇپ قالسا قانداق قىلىسىز؟! شۇڭا يېنىڭىز - دىن بەش - ئون كىيىنى ئايرىماڭ، بۈگۈنچە ئۆزىڭىز ئامال قىلىڭ! — دېدىم قەتئىيلىك بىلەن.

— دادا، پۇلۇم، پۇلۇم ئۇ... يىتۈپ كەتتى، — ئۇ كېكەچ-
لەپ شۇنداق دېدى - دە، قاپقارا قوي كۆزلىرىنى مەندىن ئېلىپ قاچتى. مەن ئىشەنمىدىم. چۈنكى، ئۇنىڭ كۆزلىرى يالغان ئېيتى-
قانلىقىنى مانا مەن دەپ ئاشكارىلاپ تۇراتتى. ئۇنىڭ ئۈستىگە قىزىم ھەرگىزمۇ يانچۇقىغا ئارتۇقچە پۇل سالمايتتى. شۇڭا:
— قىزىم، — دېدىم سىپايلىك بىلەن، — كۈنلار «يال-
غانچىنىڭ قۇيرۇقى بىر تۇتام»، «قىڭغىر ئىش قىرىق يىلدىن

كېيىن بىلىنەر» دەپتىكەن . راست گېپىڭىزنى ماڭا ئېيتىمىدە -
ئىزىمگە ئېيتارسىز ؟ نېمە ئىش قىلماڭ راست سۆزلۈك بو -
لۇڭ ، — مەن شۇنداق دېدىم — دە ، ئاتلارچە مېھرىم بىلەن
چېكىسىگە چۈشۈپ قالغان چېچىنى ئاستا تۈزەپ قويدۇم . قىزىم -
نىڭ كۆزلىرى ماڭا تىكىلدى ۋە ئۇنىڭغا مېخەك قادالغان كۆ -
زۈمدىن ئەيمەندى بولغاي ، بېشىنى تۈۋەن قىلغىنىچە «پاڭگىدە»
يىغلىۋەتتى .

— بولدى يىغلىماڭ ، جان كەتسىمۇ راست گەپ قە -
لىڭ ، — دېدىم تىت - تىت بولۇپ .

— مەن ... ئۇ پۇلغا ساۋاقدىشىم قەدىرگۈلگە ... چاپان
ئېلىپ بەرگەندىم ... ، — ئۇ بۇ گەپنى ئېغىزىدىن چىقارسا
بولمايدىغان مەخپىيەتلىكتەك ناھايىتى تەستە ئېيتتى — دە ، كەچ
كۈز غازاڭلىرىدەك تىترەپ كەتتى .

— نېمىشقا شۇنداق قىلىدىڭىز ؟ سەۋەبىنى دەپ بېرەلەمسىز ،
قىزىم ؟ — دېدىم مەنمۇ ئىسسىقنى كۆرگەن مومدەك يۇمشاپ .
— ئۇ بىر قارا يىتىم قىز ، ئۆزى بەك سەمىمىي ، ئاق
كۆڭۈل ، تىرىشچان ، ئادەتتە ھەممىمىز دېگۈدەك ئانچە - مۇنچە
ياردەم قىلىپ تۇراتتۇق . قارىسام ، ھېيتتا ھەممىمىز يېڭى كە -
يىم كىيىپتۇق . بىراق قەدىرگۈلنىڭ چاپىنى كونىراپ ، مازىلە -
رى نەچچە يەردىن چىقىپ قاپتۇ . شۇ ھالدا قانداقمۇ خۇشال
يۈرەي ، دادا ؟ ! شۇڭا ...

— نېمىشقا ماڭا دېمىدىڭىز ؟

— ئادەتتە سىز پۇلنى چىڭ باشقۇراتتىڭىز ، ئوقۇپ قالسا
خاپا بولامدىكىن ، دەپ ...

— ھەي ئەخمەق قىز ، پۇلنى چىڭ باشقۇرغىنىم ، باشقىلارغا
ياردەم قىلماڭلار ، ياخشىلىق قىلماڭلار ، دېگىنىم ئەمەس . پەقەت
تۇتۇرۇقسىز ئىشلارغا چېچىپ ، بەتخەج بولۇپ قالمىسۇن ، دېگە -
نىم . مانا ئەقلىڭىزنى تېپىپسىز ، بارىكالا ، قىزىم ، — دېدىم -
دە ، چەكسىز پەخىرلىنىش بىلەن ئۇنى باغرىمغا چىڭ باستىم .

ئالىم «قاپاق»

ئالىم بۇدۇرچاچ ، قاشلىرى قويۇق ، كەم سۆز بالا بولۇپ ، ئوماق چىرايىدىن خۇش تەبەسسۇم يېغىپ تۇراتتى . ئۇ دەرىسلەردە سەل ئارقىدا ئىدى . بۇنى ئاز دەپ ساۋاقداشلارغا ئانچە ئارىلىشىپ كەتمەيتتى . قاچانلا قارىسا قولىدىن توقۇمدەك قېلىن - قېلىن كىتابلار چۈشمەيتتى . شۇڭىمۇ ھەممىمىز ئۇنىڭغا ئالىم «قاپاق» دەپ لەقەم قويۇۋالغاندۇق . گەرچە ئۇ دەرىسلەردە ئانچە ئاكتىپ بولمىغىنى بىلەن ئىجتىمائىي پائالىيەتلەردە ياخشى ئىدى . شۇڭا پات - پات چېقىشىپ :

— ئالىم «قاپاق» ، داداڭ ئىسمىڭنى خاتا قويۇپتۇ ، — دەپ تېرىكتۈرەتتىم .

بىر كۈنى بىز قوشنا ناھىيىگە 2 - دەرسخانا پائالىيىتى بويىچە تەجرىبە ئالماشتۇرغىلى باردۇق . ئۇلار بىزنى قىزغىن كۈتۈۋالدى . بىر قىز ئوقۇغۇچى بىزگە ئاتاپ يازغان «خۇش كەپسىلەر ، مۇبارەك» ماۋزۇلۇق شېئىرنى دېكلاماتسىيە قىلىپ بەردى ، ھاياجاندىن ھەممىمىز چاۋاك چېلىپ ، چۇرقىرىشىپ كەتتۇق .

نۆۋەت بىزگە كەلگەندە ھەممىمىز قۇدۇققا چۈشكەن تاشتەكلا جىمىپ كەتتۇق . سىنىپ مۇدىرىمىز كۆزلىرىمىزگە ئۈمىدلىك باقتى . ئويلىمىغان يەردىن ئالىم «قاپاق» ئورنىدىن تۇردى . مەن : «ئايلا ، ئىناۋىتىمىزنى چۈشۈرۈۋېتىدىغان بولدى ، بۇ مۇرد - مەس» دېگەنلەرنى ئويلىدىم . ئۇ سالماق قەدەملەر بىلەن سەھنىگە چىقتى - دە ، «مۇھەببەتتىن يۇغۇرۇلسا يۈرەكلەر» ماۋزۇلۇق شېئىرنى ئاجايىپ ياخشى ئوقۇدى . شېئىردا دوستلۇق ، مۇھەب -

بەت ئۇلۇغلانغانىدى . زالىنى گۈلدۈراس ئالقىش ساداسى بىر ئالدى . ئۆز كۆزۈمگە ئىشەنمەيلا قالدىم . ئۆزۈمچە : «ئۇ بۇ شېئىرنى راستتىنلا ئۆزى يازغانىدۇ؟» دېگەنلەرنى ئويلىدىم . بىر كۈنلۈك پائالىيەتلىرىمنى كۆڭۈللۈك ئاياغلاشتۇرۇپ كەچتە ياتاققا قايتىپ كەلدۇق . بالىلار بۈگۈنكى پائالىيەت ھەققىدە دە بەس - مۇنازىرە قىلىشۋاتاتتى . ئالىم ماڭا ئۆيىگە تېلېفون ئۈردىغانلىقىنى ئېيتىپ :

— بىللە چىقامسەن ؟ — دەپ سوراپ قالدى .

— بولىدۇ ، — دېدىم ئايىغىمنى كىيگەچ . ئۇ تېلېفون نومۇرىنى بېسىپ ئۇزاق ئۆتمەي تۇرۇپكىنى قويۇۋەتتى ۋە بىر ئاز - دىن كېيىن قايتا ئۇرۇپ ئاندىن ئۆيدىكىلەر بىلەن سۆزلەشتى . — بىرىنچى قېتىمدا لىنىيە بىكار ئەمەسمىكەن ؟ — دەپ سورىدىم ئۇنىڭدىن ھەيران بولۇپ .

— ياق !

— ئەمىسە ، نېمىشقا بىكاردىن - بىكار ئىككى قېتىم تېلېفون ئۇرىسەن ؟

ئۇ كۈلۈپ تۇرۇپ :

— سەن ئوقمايسەن ، تېلېفون جىرىڭلىغان ھامان دادام بىلەن ئانام تېلېفونغا قاراپ يۈگۈرىدۇ . بىر قېتىم دادام تېلېفون ئالغىلى ئالدىراپ ، سۈپىدىن يىقىلىپ چۈشۈپ ، ئوشۇقنى چىقىد - رىۋالدى . شۇنىڭدىن كېيىن ، تېلېفون بىرىنچى قېتىم جىرىڭلىغاندا ئالماي ، كېيىنكى قېتىم جىرىڭلىغاندا ئېلىشقا كېلىشۋال - دۇق . بۇنداق بولغاندا ئۇلار جىددىيلىشىپ قالمايدىكەن . تېلېفوننى ئېلىشقا تەييارلىنىۋالدىكەن ، — دېدى . مەن ئۇنىڭ جىددىيلىشىپ قارىدىم . ماڭا ئۇنىڭ چىرايى ئاي يورۇقىدا تېخىمۇ نۇرلۇق - نىپ كەتكەندەك بىلىندى . كۆڭلۈمدە : «ئۇ نېمىدېگەن ئەستايىدە - دىل - ھە ؟» دېگەنلەرنى ئويلىدىم .

قىشنىڭ مەلۇم بىر كۈنى ھاۋا ئىنتايىن سوغۇق بولۇپ ،

پۈتكۈل كائىنات مامۇقتەك ئاپئاق قارغا پۈركەنگەندى . يولنىڭ ئىككى قاسنىقىدىكى چىنار دەرەخلىرى يالىڭاچلانغان . يوللار ئەي-خەكتەك مۇز تۇتۇپ كەتكەندى . بىز بەشمىز تەنتەربىيە ئايىغى ئېلىش ئۈچۈن بازارغا قاراپ كېتىۋاتاتتۇق . تۇيۇقسىز ئالدىمىز-دىلا ۋېلىسپىت مىنىپ كېتىۋاتقان قىرىق ياشلار چامىسىدىكى بىر كىشى يىقىلىپ چۈشتى . ئۇنىڭ بىر پۇتى ۋېلىسپىتنىڭ ئاستىدا قالغان بولۇپ ، توختىماي ۋايىچانلايتتى . ئورنىدىن تۈ-رۇشقا تەمىشلىيەتتىيۇ ، ئەمما تۇرالمايتتى . بىز ھېچ ئىش بولمى-غاندەك پەرۋاسىز كېتىۋەردۇق . ئەمما ئالىم «قاپاق» ئۇنىڭ يېنىغا ماڭدى . بىز :

— ھەي ئالىم «قاپاق» ، نەگە بارىسەن ، ماڭە تېز بول ؟ ! — دەپ تەڭلا توۋلاشتۇق . بىراق ئۇ :

— مانا ھازىر ، — دېگىنىچە ھېلىقى كىشىنى يۆلىدى . كاللامدا چاقماق چېقىلغاندەك بولۇپ ، يۈزۈم «ۋىلىدە» قىزار-دى . ئىختىيارسىز ھېلىقى كىشىنىڭ يېنىغا مەنمۇ باردىم . باشقا بالىلارمۇ ماڭا ئەگەشتى . بىز بىرلىكتە ئۇ كىشىنى يۆلەپ تۈر-غۇزدۇق ، بىراق ئۇ كىشى يەرگە دەسسىيەلمەي ۋايىچانلاپ كەتتى . شۇنىڭ بىلەن بىز ئۇ كىشىنى دوختۇرخانىغا ئاپاردۇق . دوختۇر بىزگە قاراپ :

— داسسۆڭەك سۇنغاندەك قىلىدۇ . رېنتگېنغا ئالدۇرۇپ كېلىڭلار ، — دېدى — دە ، رەسمىيەت قەغىزىنى قوللىمىزغا تۇتقۇزدى . ھېلىقى كىشى ناھايىتى خىجالەت ئارىلاش :

— بالىلىرىم ، يېنىمدا جىق پۇل ... يوق ، ئوغلۇمغا تېلې-فون بېرىپ قويغان بولساڭلار ! — دېدى — دە ، ئوغلنىڭ تېلېفون نومۇرىنى دەپ بەردى . شۇنىڭ بىلەن بىز تېلېفون ئۇر-غىلى چىقىپ كەتتۇق ...

نادىرەنىڭ كۈندىلىك خاتىرىسى

كەچكى قۇياش غەربكە قىيىسايدىغان چاغ ئىدى . ئىشخانىمدا بېرىلىپ كىتاب ئوقۇپ ئولتۇراتتىم . ئىشىك «توك - توك» قىلىپ بوشقىنا چېكىلدى ۋە :

— كىرسەم بولامدۇ ؟ — دېگەن زىل ئاۋاز ئاڭلاندى .

— كىرىڭ ! — دېدىم كىتابتىن كۆز ئۈزمەي .

— مۇئەللىم ...

ئالدىمدا ، سىنىپىمنىڭ «كىچىك يازغۇچىسى» نادىرە دانغا تەلمۈرۈۋاتقان قۇش بالىسىدەك ماڭا قاراپلا تۇراتتى . مەن : «بىرەر ئىش بارمىدى ؟» دېگەندەك ئۇنىڭغا سوئال نەزىرى بىلەن قارىدىم .

— مۇئەللىم ، سىزنى خاتىرىمىنى كۆرۈپ باقامدىكىن ، دەپ كىرىۋىدىم ، ئېغىر كۆرمىي پىكىر بەرگەن بولسىڭىز ...
ئۇ شۇنداق دەپلا شەلپەردەك قىزىرىپ كەتتى ۋە قارا خۇرۇم مۇقاۋىلىق خاتىرىنى ماڭا بېرىپ ئاستا چىقىپ كەتتى . مەن بۇ كۈندىلىك خاتىرىنى قىزىقىنىپ ۋاراقلاشقا باشلىدىم ...

2006 - يىل 8 - مارت

بۈگۈن خانىم - قىزلار بايرىمى . «ئانامغا نېمە سوۋغا قىل - سام بولار ؟» دەپ خېلى باش قاتتۇردۇم . ئاخىر مەن بىر ئايدىن بېرى يىغقان پۇللىرىمغا ئانام ياخشى كۆرىدىغان ئەتىرگۈلدىن بىر دەستە سېتىۋالدىم - دە ، ئۆيگە تايچاقىدەك چاپتىم . كۆڭلۈم - دە : «ئانام گۈلنى كۆرۈپ ، مەڭىزىمگە مېھرى بىلەن تاتلىققىنا بىرنى سۆيۈپ قويۇپ : «قىزىم ، رەھمەت سىزگە ، دەيدۇ» دېگەن -

لەرنى ئويلىدىم - دە ، ئىشكىنى ئاۋايلاپ ئاچتىم ۋە :
— ئانا ، بايرىمىڭغا مۇبارەك بولسۇن ! — دەپلا گۈلنى
تەڭلىدىم . ئانام چىرايىنى سەت پۇرۇشتۇردى ۋە :
— ھۇ ، قاپاق باش ، ئىش ئوقمايدىغان دۆت . قارا سېنى ،
دەرستە دېسە ئاتىش نومۇرنى ئالالمىساڭ ، مانا ئەمدى پۇلنى
بۇزۇپ ، نەدىكى كارغا كەلمەيدىغان بىرىمىنى كۆتۈرۈپ ، —
دېگىنىچە يۇلغۇن تايىقىدەك قاتتىق بىگىز بارمىقى بىلەن بۇرنۇم -
نى نوقۇدى ، — قاچانمۇ ئەقلىڭ ئىشلەر - ھە ؟ ! ئۆتكەن يىلى
ئابدالنىڭ داكا ياغلىقىدەك مىس - مىس بىرىمىنى ئاپتىكەن -
سەن . مانا بۈگۈن ...

ئانام مېنى بىرھازا تىللىدى . مەن يىغلىغان پېتىم ھۇجرام -
غا چىقىپ كەتتىم ۋە : «ئانا ، سېنىڭ نەرىڭمۇ مېھرىبان ئانىغا
ئوخشىسۇن ؟ ھە دېسلا مېنى ئەيىبلەيسەن ، ھاقارەتلەيسەن . بىد -
راق بىرەر قېتىم بولسىمۇ ئۆگىنىشىمگە كۆڭۈل بۆلمەيسەن ،
قاچانلا قارىسا قاتار چاي ، كىيىم - كېچەك گېپى ... ئانا ، مېنىڭ
بالىلارچە ساددا خىيالىمنى ئاز - تولا چۈشەنسەڭ ئىدىڭ ، ئۇ
چاغدا ماڭا تىل - ھاقارەت ئەمەس ، ئىلھام بېرەتتىڭ ! بىلەم -
سەن ، ئانا ، يۇمراق مايسىلار قار - يامغۇر ، شۇرغانغا ئەمەس ،
باھار ھىدىغا تەشنا . بىراق سەن نېمىشقىمۇ قەلبىمنى زېدە قىلد -
دىغانسەن ؟ مېنىڭ ساڭا گۈل سوۋغا قىلىشىم ساڭا بولغان چەك -
سىز ھۆرمىتىم ئىدىغۇ ، ئانا ؟ ئۇنىڭغا مېنىڭ قانچىلىك ئەجرىم
سىڭگەن - ھە ؟ ! ئېيتقىنا ، ئانا ، مەن قاچانمۇ سەن بىلەن
ئەركىن - ئازادە مۇڭدىشارمەن - ھە ؟ ! » دېگەنلەرنى كېچىچە
ئويلاپ چىقتىم .

2006 - يىل 21 - ئاپرېل

بۈگۈن بىر كۈن «شىر - شىر» قىلىپ توختىماي توپا
ياغدى . ھاۋا قۇرغاق بولۇپ ، ئاچچىق توپا دىماغنى ئېچىشتۇرسا ،